

---

Shri Sadashiva Kavacha Stotram

श्रीसदाशिवकवचस्तोत्रम्

Document Information



---

Text title : Shri Sadashiva Kavacha Stotram

File name : sadAshivakavachastotram.itx

Category : shiva, kavacha

Location : doc\_shiva

Proofread by : NA

Latest update : August 10, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

శ్రీసదాశివకవచస్తోత్రమ్



శ్రీదేవ్యువాచ-

భగవన్దేవేశ సర్వామ్నాయ ప్రపూజిత ।  
సర్వం మే కథితం దేవ కవచం న ప్రకాశితమ్ ॥ ౧ ॥

ప్రాసాదాఖ్యస్య మస్త్రస్య కవచం మే ప్రకాశయ ।  
సర్వరక్షాకరం దేవ యది న్నేహోఽస్తి మాం ప్రతి ॥ ౨ ॥

శ్రీభగవానువాచ-

ప్రాసాదమస్త్రకవచస్య వామదేవఋషిః ।  
పస్త్రిశ్చంద్రికాః । సదాశివో దేవతా ।  
సకలాభీష్టసిద్ధయే జపే వినియోగః ।  
శిరో మే సర్వదా పాతు ప్రాసాదాఖ్యః సదాశివః ।  
షడక్షరస్వరూపో మే వదనం తు మహేశ్వరః ॥ ౩ ॥

పఞ్చాక్షరాత్మా భగవాన్భుజౌ మే పరిరక్షతు ।  
మృత్యుశ్చామస్త్రీబీజాత్మా ఆస్యం రక్షతు మే సదా ॥ ౪ ॥  
వటమూలం సమాసీనో దక్షిణామూర్తిరవ్యయః ।  
సదా మాం సర్వదః పాతు షట్త్రింశార్ణస్వరూపధృక్ ॥ ౫ ॥


ద్వావింశార్ణాత్మకో రుద్రో దక్షిణః పరిరక్షతు ।  
త్రివర్ణాత్మా నీలకణ్ఠః కణ్ఠం రక్షతు సర్వదా ॥ ౬ ॥


చింతామణీర్బీజరూపో హ్యర్ధనారీశ్వరో హరః ।  
సదా రక్షతు మే గుహ్యం సర్వసంప్రత్యుదాయకః ॥ ౭ ॥

ఏకాక్షరస్వరూపాత్మా కూటవ్యాపీ మహేశ్వరః ।  
మార్తణ్డభైరవో నిత్యం పాదౌ మే పరిరక్షతు ॥ ౮ ॥

తుమ్బురాఖ్యో మహాబీజస్వరూపః త్రిపురాంతకః ।  
సదా మాం రణభూమౌ చ రక్షతు త్రిదశాధిపః ॥ ౯ ॥

ఊర్ధ్వమూర్ధానమీశానో మమ రక్షతు సర్వదా ।  
 దక్షిణాస్యం తత్పురుషః పాయాన్మే గిరినాయకః ॥ ౧౦ ॥  
 అఘోరాఖోఽమహాదేవః పూర్వాస్యం పరిరక్షతు ।  
 వామదేవః పశ్చిమాస్యం సదా మే పరిరక్షతు ॥ ౧౧ ॥  
 ఉత్తరాస్యం సదా పాతు సద్యోజాతస్వరూపధృక్ ।  
 ఇతం రక్షకరం దేవి కవచం దేవదుర్లభమ్ ॥ ౧౨ ॥  
 ప్రాతఃకాలే పఠేద్యస్తు సోఽభీష్టం ఫలమాప్నుయాత్ ।  
 పూజాకాలే పఠేద్యస్తు కవచం సాధకోత్తమః ॥ ౧౩ ॥  
 కీర్తిశ్రీకాన్తిమేధాయుః సహితో భవతి ధ్రువమ్ ।  
 కణ్ఠే యో ధారయేదేతత్కవచం మత్స్వరూపకమ్ ॥ ౧౪ ॥  
 యుద్ధే చ జయమాప్నోతి ద్యూతే వాదే స సాధకః ।  
 కవచం ధారయేద్యస్తు సాధకో దక్షిణే భుజే ॥ ౧౫ ॥  
 దేవా మనుష్యా గన్ధర్వా వశ్యాస్తస్య న సంశయః ।  
 కవచం శిరసా యస్తు ధారయేద్యతమానసః ॥ ౧౬ ॥  
 కరస్థాస్తస్య దేవేశి అణిమాద్యష్టసిద్ధయః ।  
 భూర్జుపత్రే త్విమాం విద్యాం శుక్లపక్షేణ వేష్టితామ్ ॥ ౧౭ ॥  
 రజతోదరసంవిష్టాం కృత్వా వా ధారయేత్సుధీః ।  
 సంప్రాప్య మహతిం లక్ష్మీమన్తే మద్దేహరూపభాక్ ॥ ౧౮ ॥  
 యస్మై కస్మై న దాతవ్యం న ప్రకాశ్యం కదాచన ।  
 శిష్యాయ భక్తియుక్తాయ సాధకాయ ప్రకాశయేత్ ॥ ౧౯ ॥  
 అన్యథా సిద్ధిహానిః స్యాత్సత్యమేతన్మనోరమే ।  
 తవ స్నేహాన్మహాదేవి కథితం కవచం శుభమ్ ॥ ౨౦ ॥  
 న దేయం కస్యచిదభద్రే యదీచ్ఛేదాత్మనో హితమ్ ।  
 యో అర్చయేద్గన్ధపుష్పాద్వైః కవచం మన్ముఖోదితం  
 తేనార్చితా మహాదేవి సర్వే దేవా న సంశయః ॥ ౨౧ ॥  
 ఇతి శ్రీభైరవతన్త్రే శ్రీసదాశివకవచం సమూర్ణమ్ ।

——  
*Shri Sadashiva Kavacha Stotram*  
pdf was typeset on August 30, 2023

——  
Please send corrections to [sanskrit@cheerful.com](mailto:sanskrit@cheerful.com)

